

Hpung A Sunghtum Ai Lam

Htina chyumdaw, Shr 10:7. Rom 16:25, Ehp 1:5,9,11,22-23. 3:3-11. 1Ko 6:17

- I. Ehp 3:3-11 hta anhtē gaw Hkristu hpe Hpung a sunghtum ai hku nna hkrum kādup hkamsha na hte kābu gāra na mātu re lam hpaw mādun da ai.
- II. Kārai Kāsang a mākoī māgap da ai yaw shāda lam gaw sunghtum ai lam rai nna, ndai sunghtum ai lam hpe hpaw mādun dan ai lam gaw hpaw hpyan dan ai lam rai nga ai. Chyum laika hta sunghtum ai lam hpe hpaw hpyan ai lam ngu tsun tawn da ai- Rom 16:25. Ehp 3:3,5.
 - A. Hkristu a sunghtum ai lam rai ai Hpung gaw kāga prat ban ni hta mākoī māgap da wa timung, Ga shāka ningnan hta hpaw mādun dan ai lam nga wa sai rai nga ai.
 - B. Ndai sunghtum ai lam hpe prat lādaw dingyang Kārai Kāsang hta mākoī māgap da wu ai. Raitim ya ga shāka ningnan na kamsham ai māsha ni nhtoi hpaw hpyan hkrum nhtawm, dai lam hpe mu lu ma ai – kāji 9.
 - C. Hkristu a sunghtum ai lam hpe kāsa ni hte myi htoi ni hpe shādan dan ai a mārang e shanhtē a Wēnyi hta hpaw hpyan dan sai rai nga ai- kāji 5.
 1. Kāyau gumhpawn da ai Wēnyi gaw Hkristu hte Hpung hte seng nna ga shāka ningnan hpaw hpyan ai lam hpe kāsa ni hte myi htoi ni hpang hpaw hpyan dan lu mai ai lādat nan rai nga ai.
 2. Anhtē a Wēnyi gaw Kārai hte seng ai Wēnyi hte kāyau gumhpawn ai shāloi, anhtē a Wēnyi Hkristu a sunghtum ai lam hpe hpaw hpyan hkrum ai dawshan byin wa ai – 1Ko 6:17. Ehp 1:17, 3:5.
 - D. Anhtē gaw mākoī māgap da ai sunghtum ai lam a hpaw hpyan ai hpe chye māyu yang, anhtē a kāta māsha, anhtē a ningnan shāngai hkrum ai wēnyi kāta de n-gun lāgaw shāja ya na mātu ra nna, anhtē a myit māsin hta Hkristu hpe shi a htingnu gawgap na mātu ahkang jaw ra na rai nga ai – kāji 14- 17a.
 - E. Rom 16:25 hte 26 hta Pawlu gaw sunghtum ai hpe hpaw hpyan ai lam tsun tawn da ai, “ moi prat lādaw dingyang mākoī māgap da nna sunghtum lam a hpaw hpyan ai lam hku nna Yēsu Hkristu a lam hpe htawn tsun ai gaw ya e shādan shādawng sai”
- III. Ninggam hte ninggam lai di ai Māsum lāngai Kārai a htani htana yaw māsing jāhtum ai hku nna, sānit ngu na pāhtau gaw sunghtum ai ndai prat hpe jāhtum kau na rai nga ai, dai mājaw Shr 10:7 hta “Kārai Kāsang a sunghtum ai lam dik wa na sai ngu nna tsun tawn da ai.
 - A. “Shingran hte Myi htoi hpe dāzik shākap ai lam” (Dan 9:24) gaw sunghtum ai prat hpe jāhtum kau na mātu rai nga ai, tsun māyu ai gaw Kārai Kāsang a sunghtum ai lam hpe jāhtum kau na mātu rai nga ai (Shr 10:7, 1Tim 3:9).
 - B. Adam kaw na Mawshe hte Mawshe kaw na Hkristu aten lādaw ni hta e yawng māyawng hpe hpaw hpyan ai lam, dan leng ai lam nga wu ai mājaw dai lādaw hta e sunghtum ai lam nnga ai.
 - C. Milenila mungdan, sungsing ningnan hte ginding aga nnan hta mung dai zawn byin na rai nga ai. Dai hte hta e yawng māyawng gaw dan leng ai lam nga nna, sunghtum ai lam nga na n rai sai.
 - D. Hkristu hkum nan (Kol 2:2), Hpung (Ehp 3:4-6), sumsing ni a mungdan (Mat 13:11), kābu gāra shiga (Ehp 6:19), Hkristu a shānu nga ai lam (Kol 1:26-27), sunghtum ai lādaw a jāhtum rai ai du wa na chyoī pra ai ni a hkrungrawt wa ai lam hte hkrang nsam gālai shai ai lam (1Ko 15:51-52) ni yawng gaw sunghtum ai lam ni rai nna, prat lādaw dingyang nga ai aten hta mākoī māgap da ai hkrum wu ai (Rom 16:25. Ehp 3:5. Kol 1:26).
 - E. Sānit ngu na pāhtau dum ai shāloi, ndai sunghtum ai lam ni yawng gaw ngut kre hpring tsup ai lam, ngut sai lam, ngut kre mat ai lam nga na rai nga ai.
 - F. Sānit ngu na pāhtau dum ai aten hta dinghta ga n-tsa Kārai Kāsang a sinpawt tāra jēyang ai sha n-ga, Kārai Kāsang a sunghtum ai lam mung ngut mat sai rai nga ai.
 - G. Hkristu a shinggyim rudi hkam ai kaw na Milenila mungdan du hkra – Hpung prat lādaw, chyeju prat lādaw – hta yawng māyawng gaw sunghtum ai.
 1. Sunghtum ai prat lādaw a ningpawt hpang ai hku nna, Hkristu a shinggyim rudi hkam ai lam gaw sunghtum ai- 1Tim 3:16.
 2. Hkristu gaw Kārai Kāsang a sunghtum ai lam rai nga ai – Kol 2:2.
 3. Hpung gaw Hkristu a sunghtum ai lam rai nga ai – Ehp 3:4-6.
 - a. Hkristu gaw sunghtum ai lam rai nna, Mādu hpe dan dawng ai Hkristu a hkumhkrang hku nna Hpung gaw Hkristu a sunghtum ai lam rai nga ai.
 - b. Wēnyi lāngai sha hku nna Hkristu hte Hpung gaw grau hrum ai sunghtum lam rai nga ai – 5:23. 1Ko 6:17.

- c. Hpung prat lădaw, sunghtum ai pra lădaw hta Hkristu gaw Mădu a num ningnan byin wa na rai ai Hpung hpe gawgap nga ai – Mat 16:18. Ehp 4:16. Shr 19:7-9.
4. Sumsing ni a mungdan, Hkristu a kăta hta shănu nga ai lam hte chyoi pra ai ni a hkrung rawt ai lam hte hkrang nsam gălai shai ai lam ni yawng gaw sunghtum ai lam ni rai nga ai – Mat 13:11. Kol 1:26-27. 1Ko 15:51-53.

IV. Hpung a sunghtum ai lam gaw ninggawn tawa hta jăhtum htum ai sunghtum lam rai nga ai.

- A. Hpung gaw Kărai Kăsang a htani htana yaw măsing hta nga ai măkoi măgap da ai sunghtum lam rai nga ai – Ehp 3:9-11.
 1. Ninggawn tawa a sunghtum ai lam gaw Kărai Kăsang rai nga ai, Kărai Kăsang a sunghtum ai lam gaw Hkristu rai nna, Hkristu a sunghtum ai lam gaw Hpung rai nga ai – Nin 1:1, Shr 4:11. Kol 2:2. Ehp 3:4.
 2. Ehp 3:4 hku nga yang Hpung hta lak san amying nga ai – dai gaw Hkristu a sunghtum ai lam rai nga ai.
 3. Ga shăka ningnan gărai ndu shi yang prat lădaw ni hta Hpung a sunghtum ai lam gaw măsha ni kaw na măgap da ai hkrum nga ai. Dai gaw ga shăka ningnan hta sha Kăsa ni hte kamsham ai măsha ni hpang hpaw hpyan dan wa ai rai nga ai – kăji 5. Kol 1:26.
 4. Hpung a sunghtum ai lam gaw htani htana lai sai ten kaw na ga shăka dingsa lădaw dingyang măgap da ai hkrum timung, ga shăka ningnan hta dai gaw Hkristu hta nga ai kamsham ai măsha ni hpang dan leng wu ai.
 5. Yêrusălem măre ningnan hta Kărai Kăsang gaw Mădu hpan da wu ai măsha hta htani htana hte hpring tsup ai dan leng lam hpe lu la na rai nga ai. Ndai lam gaw ninggawn tawa hta jăhtum htum ai sunghtum lam – Hpung a sunghtum ai lam rai nga ai – Ehp 5:32.
 6. Anhtê a Wēnyi gaw n-gun ja nna, hpaji a Wēnyi hte hpaw hpyan ai lam hpring tsup nga ra na rai nga ai, shăloi she Hpung a sunghtum lam hpe anhtê mu lu na rai nga ai – 1:17.
 7. Hkristu a sunghtum ai lam hte Hpung a sunghtum ai lam gaw grau htum nna sunghtum la nga ai.
- B. Grau htum ai sunghtum lam rai ai Hkristu hte Hpung gaw ninggawn tawa a lăchyum hte măsha asak hkrung lam a lăchyum rai nga ai – Shr 4:11. Ehp 5:32.
 1. Măsha mălawm yawng măyawng hpe hpan da ai lam hta Kărai Kăsang a yaw shăda ai lam gaw măsha măhtang Kărai hte kăyau gumhpawn nna Hpung hpe gălaw shăpraw na mătu rai nga ai – Zeh 12:1. Ehp 3:9.
 2. Kărai Kăsang a myit ra shărawng awng lam gaw Hkristu a sunghtum ai lam – Hkristu a rawt jat ai lam hte dan leng ai lam hku nna Hkristu a hkumhkrang – hpe lu la na mătu rai nga ai – 1:5,9, 11,22-23.
 3. Hkumhkrang sak hkrung lam gaw anhtê wēnyi hte seng ai hkrum kădup hkamsha ai lam a jăhtum htum ai myit dik myit pyaw ai lam rai nga ai – 5:30.
 4. Kărai Kăsang hta e prat lădaw dingyang măgap da let nga ai dai sunghtum ai lam a yaw măsing gaw Hkristu a hkumhkrang rai nga ai Hpung a sunghtum ai lam rai nga ai- 3;9-10.
 5. Hkristu a sunghtum ai lam hte Hpung a sunghtum ai lam gaw anhtê a shăni shăgu na sak hkrung lam byin ra ai. Ndai sunghtum ai lam nnga yang, anhtê a asak hkrung lam gaw Hkristan lăngai a asak hkrung lam nre sha, măsha măbyin a asak sha byin na rai nga ai- kăji 4. 1Tim 3:15-16.